

# CHRYSĆIJAŃSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 22 (206)

Vilnia, 20 lipnia 1939 h. — Wilno, 20 lipca 1939 r.

Hod XII

## PRADVAJENNYJA PLANAVAŃNI

Kali ũ 1914 hodzie vybuchnuła sušvietnaja vajna, Niamieččyna planavała raźbić Francyju, razhramić vialikuju Rasieju i stacca najmahutniejšaj u šviecie imperyjaj. Rasieja, uciahnuta ũ vajnu źniačeŭku, planavała jšče dalej pašyryć svaje hranicy na Zachad i abniać svajej ũtadaj i prytoke i vakolicy Čornaha Mora. Vajujučyja starony mieli prad saboj asabistyja plany, kab pieramahčy ličyli tolki na ũtasyjnyja zbrojnyja siły i ab inšaj sile, jakaja-b suproč ichniaj voli zradziłasia i raźvivałasia, navat sluchać nie chacieli.

Praces rasšyraŃnia hranic Rasiei zakončyŭsia ũžo daŭna. Ad 1905 hodu kalaso historyi Rasiejskaj imperyi pačało krucicca advarotna. Vyzvolny ruch paniavolonych narodaŭ u zachodniaj Eŭropie pašyraŭsia i hlyboka ũkaraniŭsia tak-ža i ũ vialikaj turmie narodaŭ, jakaja ciapier vystupaje z palityčnym imiem SSSR.

Kali ũ 1914 hodzie mieli svaje plany Niamieččyna z Rasiejaj, mieli svaje plany tajkom ad ich i ũsie paniavolenyja narody, mieli svaje plany tak-ža i socyjalna-revalucyjnyja siły, što rychtavalisia da źniščeŃnia źnienavidžanaha, brutalnaha, carska-dyktatarskaha ũadu. U toj čas tvarec rasiejskaha balšavizmu Lenin znachodziŭsia na palityčnaj emihracyi ũ Švajcaryi i ũkładaŭ plany praviadzieŃnia balšavickaj revalucyi ũ Rasiei.

Pačataja z vialikimi planami sušvietnaja vajna končyłasia zapačaťkavaŃniem razvału Rasiejskaj imperyi i razhromam niamieckaj mahutnašci. Pačali vystupać na arenu palityčnaha žyćcia paniavolenyja narody i budavać svoj niezaležny byt. Paŭstała Polšča, Čechasłavaččyna, Litva, Łatvija, Estonija, Finlandyja, abvieścili svaju niezaležnašć Ukraincy, Bielarusy i inšyja narody. Niekatoryja z hetych narodaŭ praces vyzvaleŃnia zakončyli navat nabrałisia imperjalistyčnaha razhonu, a inšym hetaha pracesu zakončyć nie ũdałasia, dyk pravodziać jaho dalej. ZakančeŃniem sušvietnaj vajny była vialikaja rasiejskaja revalucyja, jakaja pryniaŭšy formu balšavizmu časova ũstrymała dalejšy razvał Rasiejskaj imperyi i na dalej trymaje ũ paniavoleŃni Bielaruś, Ukrainu, Kaŭkaskija i inšyja narody.

Ad zakančeŃnia sušvietnaj vajny da siaŃniašniaha dnia balšavickaja revalucyja strymlivaje naturalny razvoj dalejšaha razvału Rasiejskaj imperyi i pad novym palityčnym imiem SSSR navat planuje pašyrać jaje hranicy šlacham h. zv. sušvietnaje balšavickaje revalucyi. Za hety čas nanava ũzrasła niamieckaja mahutnašć i pad ściaham nacyjanalnaha sacyjalizmu ũznoŭ vystupiła na arenu baracby za ũtadu ũ Eŭropie, kab stacca najbolšaj mahutnaščaj na šviecie.

Ciapier Niamieččyna na supatku z Italijaj u Eŭropie i Japonijaj u Azii planuje raźbić Anhliju z Francyjaj, abniać svaim protektaratam bližejšyja susiednija narody, zaapie kavacca haspadarča i palityčna ũsimi inšymi eŭrapejskimi narodami i hetak zavieści novy palityčny ũad na šviecie.

Anhlija z Francyjaj, suproč hetkich planaŭ svaih biezpasrednych vorahaŭ, arhanizujuć navokať siabie zaporu z tych dziaržaŭ, jakim biezpasredna, abo pasredna pahražaje hetak uplanavanaja niamiecka-italjanskaja ekspansija, hvarentujučy im ichniuju niezaležnašć i starajučyisia ũtrymacca na dasiu-lešnim palityčnym stanovišču. Z hetkaj metaj žviarnułasia Anhlija i da SSSR z prapazycyjaj zaklučyć anhiełska-saviecka-francuski vajennapalitečny sajuz. Ale SSSR u zaprapanavany sajuz nie špiašycca. Vidac maje svaje asobnyja plany.

SSSR trymajučyisia starych palitečnych tradycyjaŭ, rasiejska-imperyalistyčnaj i balšavicka-revalucyjnaj, maje svaje asobnyja plany: z adnaho boku planuje ũklučyć u hranicy SSSR prybaťtyckija dziaržavy, dy zamacavać svaju imperyju na Dalokim Uščodzie i Čornym Mory, a z druhoha boku — choča vykarystać vajnu dziela sušvietnaj balšavickaj revalucyi.

Razhladajučy sučasnyja miar-kavaŃni dziaržaŭ, što rychtjucc

## Біларуская мова ў святyniах

Ніа треба доўга Біларусаў пераконваць аб тым, што для іх нiarодная мова па святyniах—гэта мова ніа зусім зразуміла-га Коўны Біларус аб hetым добра вiедае. Хоцьбы што з нас быў і найбольш вучоным і мoгбы хаварыць цяперашнім у нас каściелным, або царкоўным язyком, то і для такога чалавiека свой родны язyк у святyniах блiжэйшы. А штож хаварыць аб тых Біларусач, якія ў чуўных мовач вiалікай адукacyні ніа маюць? Нам усім Біларусам стыдна, што мы ў святyniах сваіх ніа маўжам карыстаць з сваеі роднай мовы.

цяпер да ваіны і параўноўваючы іх з мiаркаваўнямі дзiаржаваў—афiцыяльных учаўнікаў суўветнай ваіны 1914 году, треба сўвiердзiць, што яны ў сутнасьцi такiя-ж самыя. Як тахочасныя, так і цяперашня-га наскрoсь ехоiстычныя і iмперыя-лістычныя. Але-ж гэта толкі мiарка-ваўні — мрыі сытых і маючых апетыт сыецiе коўтам iншых дзiар-жаў і народаў. А што станiеца з такімі планаваньнямі, цяпер зхадць трудна!

Воў-жа нам треба браца за дзiела, каб наўшу роднују мову заводзiць па святyniах. У hetaj справiе нам паразумiеца треба з духоўнымi ўладамi. Нам тахо чакать нечэга, што воў аднаго пeўнага дня мы Біларусы будзiмся і знаходзiм па наўшых святyniах увiедзiенују наўшу роднују біларускују мову. Hetaha нам пeўна не дачакacca! Musi-мо працаваць. Наўша рабoта гэта будзiе доўга і цяжка. За hetу рабoту мы ўсiе Біларусы разам ваўзiемся, і праваслаўныя і каталiкi. Гэта хавару і ў тым сeн-сiе, што Біларусы праваслаўныя і каталiкi ў hetaj працы павiнны глaдзiець адны на другiх і адны ад другiх павiнны вучыцца. Удас-ца, напрыклад, праваслаўным ад-ваіваць на hetым царкоўным фрон-це свае біларускiя правы што да мовы,—тады на іх будуць і каталiкi глaдзiець і рабoту такују яны праводзiць будуць у каścieле. І наадварoт, калi ўдасца каталi-ком гэта рабoта добра, тады і праваслаўныя чаі дамahaуцца сваіх правоў у царквiе, так, як каталiкi ў каścieле. Hetак нам за свае правы ў святyniах треба суполна змахацца, аў да канца. Ахульня спoсaby hetакaha змаханьня маўжна падаць наступ-ныя. Трeба пiсаць дeклaрацыі за

біларускују мову ў святyniах і падаваць іх сваім парafiяльным пастырам, або адсылаць іх да сваіх бiскупаў. Калi бiскупы прыжаўдзiаюць у наўшу парачвiі, тады нам прасiць іх треба сваеі роднай мовы ў святyniах. Hetы-га справы нам закранаць треба на збoркaх наўшых вiаскoвых і аб іх хаварыць нам треба паважна, шырока і разумна. Нам треба ў сiамiі сваеі вярбiць шчырае пажа-даньнiе да роднай мовы ў святyniах. Нам треба хаварыць пачiеры пабiларуску, вучыцца катaчiзму пабiларуску і пiажаць біларускiя релiгiйныя пiеўнi.

У hetaj справiе нам глaдзiець треба таксама і на другiя на-роды, якія ваіваўлі ўжо за свају мову па святyniах. Мы вiеда-ем, як наўшу сусiедзi Лiтoўцы да бiвалiсiа сваіх правоў у іх ка-сьцiелным жыцьцi. Hetaha самaha па святyniах ад Niemцаў дамaha-лісiа чэчi, а Славакi ад Вухраў. І мы, Біларусы, сiахоўнiа ў таки пiе-рыяд сваіго жыцьця ўчoдзiм, калi зразумiею патрeбу ў святyniах сваіх баранiць свају роднују мову.

V. D—a

**Ваўкi Біларусы! Вучы-це сваіх дзiацiеі чытаць і пiсаць пабiларуску!**

АД. СТАНКЕВIЧ

## ХРЫСЬЦIЯНСТВА <sup>21)</sup> І БЕЛАРУСКI НАРОД

(У 950-ыя ўгодкi Хрoсту Беларусі: 988/9—1938/9)

XI

Адкуль узiялiся Беларусы каталiкi  
і лацiньнiкi

*Беларусы лацiньнiкi на пачатку ў Беларусі Хрысьцiянства. Беларусы лацiньнiкi ў беларуска-лiтoўскiм пэрыядзе iстoрыі Беларусі. Яаўла, Вiтаўт і Беларусы лацiньнiкi. Рэ-фармацыя, Езуiты і Беларусы лацiньнiкi. Царкоўная Унiя, расейская палiтыка і Беларусы лацiньнiкi. Сучаснасьць і Беларусы лацiньнiкi.*

Дагэтуль, гаворачы аб значэньнi для Беларускага наpоду Хрысьцiянства, бралі мы пад увагу сьпярша Праваслаўе, а пасьля Унiю. Пры гэтым мы ўсьцяж напатыкаліся і на лацiнскае Кaталiцтва, якое так-жа паявілася ў сваім часе ў Беларусі і якое так-жа мела дадатнi і на'т выдатнi ўплыў на беларускују нацыянальнасьць.

Мы на яго аж цяпер зварачваем увагу затым, што яно ў параўнаньнi з Праваслаўем і Унiяй менш у Беларусі пашырылася і што яно найбольш пашырылася іменна пазьней іх, а нават пасьля. Аднак-жа лацiнскае Кaталiцтва ў Беларусі, асаблiва ў апошнiх трох стагодзьдзях — XVIII, XIX і XX, — у значнай меры было так-жа творывам і падпoрай беларускай нацыянальнасьцi. Дзеля гэтага затрымаемца цяпер крыху даўжэй над лацiнскiм Кaталiцтвам у нас, дасьледжаючы, адкуль і калi яно ў нас узiялося.

Хрысьцiяне лацiнскага абраду паявіліся ў Беларусі дужа рана, яшчэ тады, калi хрысьцiянства было адзiным і непадзеленым, калi ў догматах яшчэ ня было нiякiх рознiцаў мiж усходам і захадам і калi розныя абрады — грэцкi, лацiнскi і iнш.—ня ўводзiлі сярод хрысьцiян нiякай духовай рознiцы. Праўда, усходнiя славяне, а ў іх лiку і Беларусы, прымалi хрысьцiянства масава ў абрадзе грэка-славянскiм, але яны гэта рабiлі затым, што Вiзанцыя была блiжэй і што ад яе, прадусiм, яны і запазычалi культуру, а не затым, што абрад лацiнскi для іх быў нейкiм горшым і няхрысьцiянскiм. Ко-

Što pišuć hazety?

## „Ab bielaruska - litoŭskich adnosinach“

„Беларускі Фронт“ (15.VII.39) drukuje pad hetakim zahaŭoŭkam artykuł, źmiest jakoha byccam praciah „pracy“ hazeciny „Беларусь Працы“, katoruju vydavaŭ i redahavaŭ ciapierašni vysoki polski čynoŭnik Siarhiej Saroka.

„Беларусь Працы“ adkryta pryznajučysia da polonofilstva „baraniła“ Bielarusau ad Litoŭsau i Ukraincaŭ. „Беларускі Фронт“ pakulšto „baronić“ Bielarusau tolki ad Litoŭcaŭ.

Stovam, planovaja j konsekventnaja palityka! Zamieŭt palemiki ŭ spravie hetaj palityčnaj planovašci, lepš pažartujem.

— Ci nia varta žviarnuć uva-hu na niebiašpieku dla Bielarusau i z boku Łužyckich Serbaŭ?... Jany taksama niebiašpiečnyja dla... Bielarusau, jany taksama, jak i Litoŭcy, chočuć žyć poŭnym nacyanalnym žyćciom!... A jak raz-gastucca j razaujucca, dyk mohuć razlamać hranicu j pryjsci ŭ redakcyju „Бел. Фронт“.

## Ab supracouŭnictvie Niamieččyny z SSSR

Anhielskaja presa piša, što ŭ Niamieččynie adžyli plany Bismarka ab supracouŭnictvie z Rasiejaj.

Dziela zapačatkavaŭnia hetaha supracouŭnictva, niamieckaha fašyzmu z rasiejskim bašavizmam, maje być pasrednicaj Baŭharyja. Pavodle apošnich hazetnych viestak, pajechała ŭžo ŭ Maskvu specyjalnaja niamieckaja handlova-haspadarčaja delehacyja j baŭharskaje haspadarča palityčnaje pradstaŭnictva. Prahrama saviecka-niamieckaha supracouŭnictva padrabiazna apracavana niamieckimi ministrami. Pavodle hetaj prahramy rasšyreŭnie niamiecka-savieckaha handlu maje być pierachodnaj kładkaj da supracouŭnictva palityčnaha pamiz Niamieččynaj i SSSR.

## Niamiecki zvarot da Čornaha Mora?

Zahraničnyja hazety pišuć, što Niamieččyna ciapier planuje pachod da Čornaha Mora. U hetaj spravie, pavodle tych-ža hazet, kancl. Hitler pytašsia ŭ svaich hieneralaŭ: kolki treba času, kab niamieckaja armija z dazvołu Vu-hryi dajšla praz Rumyniju da Čornaha Mora? Hieneraly adkazali, što na heta treba kala troch miesiacaŭ času j pajašnili, što hety šlach niebiašpiečny, bot tam z poŭnačy niamieckuju armiju atakavala-b polskaje j savieckaje vojska, a z druhoj starany — Tureččyna j anhielska-francuskaja flota z Čornaha Mora.

## Praz pierahavory da nova-ha Miunchenu?

Anhielskija hazety pišuć, što ŭ spravie Hdanska nastupiła adpru-žaŭnie. Niamieččyna starajecca hdanskuju spravu ŭmiajscović i dajsci ŭ hetaj spravie da pierahavoraŭ z Polščaj. Tady Anhlija by-la-b dla Polščy daradčycaj (musiće tak, jak dla Čechaslavaččyny) i nahladčycaj, kab Niamieččyna sap-raŭdy mieła dobruju volu j namier ŭ pierahavorach.

I sapraŭdy. Niamieckaja presa raptoŭna pierastała pišać ab vajennaj niebiašpiecy j vyšmiejvać „vajennuju psychozu“ na zachodzie, čvierdziačy, što Niamieččyna j nia dumaje vyklikać zbrojnaha kanfliktu z Polščaj za Hdansk.

Polski „Wieczór Warszawski“ adznačaje, što heta—sprava niamieckaje prapahandy j jana ŭžo viedamaja. Hetak niamieckija j nieniamieckija hazety pisali prad zaniaćciem Aŭstryi, Sudetaŭ i žniščeŭ-niem Čechaslavaččyny.

## Demancstracyja anhielska-francuskaha latunstva

Hazety padajuć, što Anhlija rychtuje demancstracyjny lot svajej pavietranaj floty nad Francyjaj, a Francuzy rychtujucca lotač nad Anhlijaj. Hetaj demancstracyjaj anhielska-francuskaha latunstva ma-

ратка гаворачы: нашы продкі прымалі хрысьціянства ў усходнім абрадзе, бо ён, дзякуючы геопалітычным, гістарычным і культурным абставінам, быў для іх бліжэйшы.

Вось-жа ў Беларусі даўна прад тым, як масава пашыралася ўсходняе хрысьціянства ў X ст., было ўжо й хрысьціянства лацінскае. Ішло яно са Скандынавіі, ад Варага-Русаў, дзе яно тады ўжо пашыралася значна, ішло з Нямецчыны, Польшчы, і з самога Рыму, з якімі валадары украінскіх і беларускіх князьстваў агулам часта падтрымлівалі зносіны. Лацінства аднак у масы сьпяраша не пранікала. Лаціннікамі хрысьціянамі былі сьпяраша ў нас толькі чужынцы-купцы, місіянары, а з часам са сваіх які баярын, ваяка-дружыннік і інш.

Значна больш было пашырыўшыся ў Беларусі лацінскае хрысьціянства, ужо як Каталіцтва, пасья падзелу яго, калі ўсход ад хрысьціянскага адзінства адыйшоў,—у XIII—XIV ст., за часаў Гедыміна й Альгерда. Але й цяпер так-жа яно было пашырана бадай выключна сярод вышэйшых слаёў народу, да самых народных масаў яшчэ аднак не даходзячы. Так напр.

у XII—XIII ст. ужо былі каталіцкія лацінскія касьцёлы ў Кіеве, Пераяславе, Смаленску, Полацку, Ноўгарадзе. Былі так-жа ў XIV ст. манастыры францішканаў у Полацку, Наваградку й ў інш. мясцох, былі так-жа манастыры ў нас у гэтым часе й дамініканаў.

Аб тым, што ў час Гедыміна былі ўжо Беларусы каталікі, ведаем з наступнага. Гэты-ж самы Вялікі Князь Гедымін летам 1323 г. звярнуўся да нямецкіх францішканаў саксонскае правінцыі з просьбай прыслаць у Вільню й Наваградак для абслугі манастырскіх касьцёлаў чатырох духоўнікаў, якія ўмелі-б гаварыць і па-беларуску, такіх, якія ці «цяпер ёсьць і даўней былі».

Далейшае пашыраньне сярод Беларусаў лацінскага Каталіцтва, ужо сярод беларускіх народных масаў, адносіцца да часаў Ягайлы, калі ён хрысьціў Літву ў 1386 г. У гэтым часе, многія Беларусы, каб споўніць волю Вялікага Князя Ягайлы, пакідалі сваё хрысьціянства ўсходняе (Праваслаўе) й пераходзілі ў лацінства.

Аб хрышчэньні Літвы Ягайла выдаў у лацінскай мове дакумант, так званы ўнівэрсал,

*Za abaronu j sužyćcio  
slavianskich narodaŭ*

**Slavianskaja ideja,  
ci na Niemcaŭ puhała?...**

Slavianskaja ideja — konsolidacyja Slavian — prajava nia novaja. Pahroza dla Slavian z boku Niemcaŭ — taksama žjavišča nie ciapierašniaje. Niamiecki „drang nach Osten“ pačaŭsia sotni hadoŭ tamu. Bitva pad Hrunvaldam i vialikaja vajna 1914—1918 h. śćviardžajuć ab spyniaŭni niamieckaha imperyjalizmu ŭ dalokaj i blizkaj minuŭšćynie.

Slavianskaja ideja padśviedama zradziłasia pad naporam Niamieččyny ŭ pačatku XV stahodździa j dała adpor niamieckamu „drang nach Osten“ pad Hrunvaldam. Ad taho času da siaŭniašnich dzion hetu ideju silniejšyja slavianskija narody tasavali adnosna slabiejšych bratnich narodaŭ z vialikaj kryŭdaj dla apošnich. Adny ŭ imia slavianskaj idej „miačom i pažaram“ sabirali Slavian i nasilna

juć być abniaty j ichnija sajužniki. Hetki lot maje być i nad Polščaj.

Meta takoj demanstracyi zrazumielaja: pakazać Niamieččynie, jak jana ŭ wypadku vajny moža być zaatakavana latunskimi siłami.

„žlivali“ slavianskija ručajki ŭ adno „ruskoje morie“, a druhija — prysvoiŭšy „kompleks vysšaści“ namahalisia j namahajucca „niaści“ Slavianam na ŭschod „zachodnia-eŭrapejskiju cyvilizacyju“. Paŭstavała baračba miž Slavianami, z jakoj umieli karystali Niemcy j pašyrili svoj „drang nach Osten“. Kali hety niamiecki pachod na Slavian biezpasredna pahražaŭ „valadarom“ slavianstva — adžyvala slavianskaje braterstva (adozva Mikalaja Mikalajeviča, kaman-danta rasiejaskaj zbrojnaj siły, da Polskaha narodu ŭ suśvietnaj vajnie) i pačynałasia idylia slavianskaj bratniaj lubovi. Kali-ž upadała niamieckaja mahutnaść i časova žnikała pahroza z boku Niamieččyny dla silniejšych slavianskich narodaŭ, — pačynałasia nanava „žlivaŭnie slavianskich ručajkoŭ u adno rasiejaskaje mora“, a tak-ža nošbictva „zachodnia-eŭrapejskaj cyvilizacyi“ ŭ slabiejšyja slavianskija narody, jakija majuć svaju ŭschodnia-slavianskuju kulturu.

Takim čynam vialikaja, pryhožaja, ušcia-ž aktualnaja j čystaja sama ŭ sabie slavianskaja ideja, jakaja pavinna skansalidavać usie slavianskija narody na ploščy adnosinaŭ *roŭnyja z roŭnymi, volnyja z volnymi* — staptana, niamilaser-na skryŭlena, padymanaja ŭ patrebie, jak puhała na Niemcaŭ.

Ciapier nanava ŭzrasła niamieckaja mahutnaść i svaim „drang nach Osten“ biezpasredna pahražaje ŭsiamu slavianstvu. Paŭstala hetaja pahroza jakraz tady, kali slavianskija narody ŭ baračbie miž saboj dajšli da taho, što zhubili supolnyja žyćciovyja šlachi j ahulna-slavianskuju platformu, jakaja jość nieabchodnaj dziela supolnaj abarony ad niamieckaha „drang nach Osten“. Advažniejšyja pady-majuć klič staroj slavianskaj idej i zaklikajuć usie slavianskija narody da konsolidacyi. Vodhuk hetaha kliču słaby. I zrazumiela, — bo jšče jon niavyrazny: nia viedama, ci heta staroje na Niemcaŭ puhała, ci sapraŭdnaja slavianskaja ideja, što stavić usie, biaz vyniatku, slavianskija narody na ploščy adnosinaŭ „roŭnyja z roŭnymi, volnyja z volnymi“?

My, Bielarusy, jak narod i jak Slavianie, slavianskuju ideju, jak ideju sužyćcia slavianskich narodaŭ, apiortaha na pryncypie „*volnyja z volnymi, roŭnyja z roŭnymi*“, uvažajem za našu, bielaruskuju ideju. A da taje „slavianskaje idej“, što padymałasia ŭžo, jak puhała na Niemcaŭ, jakaja razslablaje Slavian i „skacierkaj ściele“ šlach niamieckamu „drang nach Osten“ — zajmajem stanovišča nia tolki krytyčnaje, ale rašuča nehatyŭnaje.

J. P.



у якім ён між іншым кажа: «каб прычыніцца да ўзросту каталіцкай веры ў Літве й Русі, пастанаўляем, загадваем, абяцаем, прыракаем і на сьвятыя сакраманты прысягаем усё літоўскія народы, бяз розьніцы плоці й стану, што знаходзяцца ў Літве й Русі, да каталіцкай веры й да паслухмянасьці сьвятому Рымскаму Касьцёлу прывесьці, прыцягнуць, намовіць, ды больш таго — змусіць, калі-б да якой сэкты належылі». Далей, Вялікі Князь, каб новыя каталікі ня мелі перашкодаў у сваей веры, кажа: «выразна забараняем, каб ніхто з Літоўцаў абудвых плоцяў не жаніўся з Русінам так-жа абедзьвюх плоцяў прад тым, як выкажа сваю ўлегласьць Рымскаму Касьцёлу, а калі-б такое жанімства сталася, дык яго не разлучаць, але некаталіцкую старану да Каталіцтва, хоць-бы карай цялеснай, але давясьці трэба». Урэшце, у тым-жа ўнівэрсале Ягайла надае розныя прывілеі каталіцкім лацінскім касьцёлам, як у Вільні, так і па ўсім нашым краі. Гэткая воля Вялікага Князя значна прычынілася ў нашым краі да пашырэння лацінскага Каталіцтва й сярод масаў Беларускага народу.

Гісторык Энэш Сільвіюс, пазьнейшы папа Піус II, даведаўся, што Ягайла давёў да каталіцкай веры «розныя народы, галоўна народ Літоўскі й Рускі, першы ўвесь, а другога вялікую часьць, а гэта там, дзе той жыў сярод Літоўцаў, або ў суседстве іх бліжэйшым, воддаль ад біскупстваў усходне-грэцкіх».

Кс. Я. Фіалэк кажа аб Ягайле, што ён «многа схізматыкаў прывёў да праўдзівае, якую й сам вызнаваў, веры». Гэта знача — праваслаўных Беларусаў прывёў да лацінскага Каталіцтва.

Значна так-жа пашыралася лацінства сярод Беларускага народу й за часаў Вітаўта Вялікага. Праўда, гэты мудры валадар асьцеражней з гэтым паступаў, чымся Ягайла: ён у ўнівэрсале сваім, выданым так-жа ў справе хрышчэньня Літоўцаў і Русінаў, кажа: «калі які Русін захоча па сваей волі хрысьціцца, дык няхай сабе хрысьціцца, а які ня хоча, няхай астаецца ў сваей веры». З гэтага відаць, што ён мякчэй адносіўся да Беларусаў праваслаўных і быў больш толеранцыйны, як Ягайла, але прыцыпова й ён тую-ж самую праводзіў палітыку, бо-ж і ён быў рашучым захаднікам і лацінні-

# „Biełaja vajna“

## Padhatoŭka da pieramohi

Ciapier ab vajnie havorać usie — mužčyny, žančyny j navat dzieci. Kali budzie vajna? Na hetaje pytańnie adkazać nia lohka. Moža budzie za hod, moža za miesiac i moža vybuchnuć u kožnaj chvilinie. Točna kažućy, dyk vajna jość, dy nie adna, bo „biełaja“ j sapraŭdnaja — „čyrvonaja“. Heta apošniaja adbyvajecca daloka ad nas: za siami harami, za siami rekami, jak havorycca ũ bajcy. Usim viedama, što na Dalokim Uschodzie — u Kitaju ravuć harmaty, sakoćuć kulamioty j ljecca kroŭ. Ale nie ab hetaj vajnie ciapier havorać i nazojliwa dapytyvajucca: — kali budzie vajna? Usie chacieli-b viedać, ci takaja vajna budzie j kali pačniecca niedzie bliżej. Tymčasam prachodzić miesiac za miesiacam i ũ Eŭropie byccam spakojna j vajny niama. Ale ci sapraŭdy tak jość i navokał nas zusim spakojna? O, nie! Navokał nas, i to zusim bliska, zusim niespakojna. Voś niadaŭna źlikvidavany aź try dziaŭžaŭnyja arhanizmy — zabrana Aŭstryja, razvalena Čechasłavaččyna j zachoplena Albanija. Dalej adabrana ad Litvy Kłajpeda j praciahnuta ruka pa Hdansk. Dy nia tolki pa Hdansk, bo pravodzicca abščyry-

vańnie, jak lažać prybałtyckija dziaŭžaŭy, jak mocna začynieny Balkany j ahulaŭ, ci krepkija fundamenty Anhlii, Francyi i S.S.S.R.

Hety vajenna-palityčny pracessy dyploматы nazyvajuc „biełaj vajnoj“. Značycca niama sapraŭdnaj „čyrvonaj“ vajny, u jakoj rašajuć streljy, hazy j pažary, a jość „biełaja vajna“, što palahaje nahaspadarčych kambinacyjach, zastrašyvańni j dyploматыčnych vykruntasach, i, jak užo viedajem, źmianiaje jana palityčnuju kartu Eŭropy j stvaraje inšy mižnarodny ład. Pry hetym treba adznačyć, što j „biełaja vajna“ mataryjalna asłablaje vajujućyja dziaŭžaŭy, nia mienš ad sapraŭdnaje, „čyrvonaje vajny“. Bo i ũ „biełaj vajnie“ trymajucca ũ pastajanaj pahatovie vojska, dziaŭžaŭy štoraz bolš zbrojacca, ukraplajucca i ũ napružańni trymajucca ũ ich usio nutranaje žyćcio. A heta kaštuje vialikija sumy hrošaj, jakija dziaŭžaŭy dastajuć z pracy hramadzian. Z časam hetkija vydatki ũzrastajuć da taho, što pracahramadzian nia zmoža ich zaspakoić. Tady prychozić ahulnaje abiadnieńnie, a z hetym niezdaleńnie i navat bunty nasielnictva. Niama sumlivu, što ũ „biełaj vajnie“ mohuć pieramaħać tolki tyja dziaŭžaŭy, što majuć vysoka ražvity promysiel, uparadkavanaje ziemlarobstva i adnalitaje nasielnictva, jakoje lubić i ũtasnym žyć-

ciom mieraje canu danaj dziaŭžaŭy. Takoje nasielnictva moža pieratryvać doŭhatryvaly niedastatak i nia budzie buntavacca.

Vialikija eŭrapejskija dziaŭžaŭy, što prajšli pieramožcami ci pieramožanymi praz minuluju sušvietnuju vajnu, usimi siłami vyścierahajucca „čyrvonaj vajny“ i biez naležnaj padhatoŭki da pieramohi pačynać jaje bajacca. Kožnaja z hetych dziaŭžaŭ, jak maha, zbroicca, ukraplajucca i robić zapasy na vypadak „čyrvonaj vajny“. A hetkaj padhatoŭcy j zapasu miery niama. Pry hetym nia mała jość takich dziaŭžaŭ, što majuć šmat nieachvočaha da abarony nasielnictva. Takija dziaŭžaŭy zmušany być na pahatovie dzieła abarony i ũnutry.

Apošnija padziei pakazvajuc vyrasna, jak narody hatoviacca da vajny. I heta zrazumiela. Bo žyćciovaie dašviedčańnie vykazala, jak horka sami siabie vsukivali tyja narody, što čakali vajny j sami da jaje ani da žyćcia pašla vajny nie hatavalisia.

Dyk niamožna j Biełarusam bieznadziejna čakać niejkaj pieramieny; treba pracavać samym nad saboj — hartavacca duchova i ũzbahačyvacca kulturna. Historyja Biełaruskaha narodu nie začynienna — Jaho šlach napierad doŭhi.

p—k



кам. Ён дужа многа фундаваў касьцёлаў і манастыроў сярод беларускага насельніцтва, што, зразумела, прычынялася да далейшага пашырэння ў нас лацінства, ды й сам факт фундаментавання лацінскіх касьцёлаў і манастыроў ужо дапускае сваім парадкам існаваньне лаціннікаў і іх рэлігійныя патрэбы. Каталіцкі лацінскі касьцёл за часаў Ягайлы й Вітаўта ўжо меў многа вызнавальнікаў ня толькі сярод вышэйшых слаёў-баяраў і магнатаў, але так-жа й сярод народных беларускіх масаў.

Наварот Беларусаў на лацінскае Каталіцтва адбываецца праз усё XV, XVI ст. і далей. У 1501 г. папа Аляксандар VI у бульлі да віленскага біскупа дае спосаб прынятку Беларусаў праваслаўных да Каталіцтва. Справа была ў тым, што у лаціннікаў была нават думка аб няважнасьці праваслаўнага хросту й аб патрэбе хрышчэння нанова праваслаўных, прыймаючы іх да Каталіцтва. Вось-жа на гэта папа ў гэнай бульлі між іншым рашуча забараняе аднаўленьне хрышчэння людзей праваслаўнае веры, якія хочуць злучыцца з каталіцкім касьцёлам.

Палітыка навароту праваслаўных Беларусаў на лацінскае Каталіцтва яўна так-жа відаць і з актаў Городэльскай уніі ў 1413 г. Ягайла й Вітаўт, закрапіўшы унію літоўскіх, беларускіх і украінскіх зямель з Польшчай, паставілі, што ...«толькі тыя, якія належаць да каталіцкага касьцёла й якія прынялі польскія гэрбы князі й баяры Вял. Кн. Літ. маюць права карыстацца рознымі прывілеямі, якія існуюць у Польшчы, а так-жа займаць высокія пасады й атрымліваць розныя годнасьці могуць толькі тыя, якія паходзяць з родаў, прыняўшых лацінскую веру; так-жа сама ў дзяржаўную раду могуць быць дапушчаны толькі вызнавальнікі лацінства, а ніколі схізматыкі й іншыя няверныя». Ясна, што гэтакі закон адносна «схізматыкаў» (праваслаўных Беларусаў) дужа спрыяў пашырэнню лацінства ўжо ня толькі сярод народных беларускіх масаў, але, як бачым, прадусім сярод высокіх слаёў народу. Ведаем, што дзеля гэтых законаў многія беларускія праваслаўныя князі й баяры пераходзілі ў лацінства, каб скарыстаць з розных грамадзкіх і дзяржаўных прывілеяў.

## BIELARUSKAJA CHRONIKA

«Жураўліным Шляхам» — heta pieršy zbornik vieršaŭ Siarhieja Chmary, jaki nadovlačy nadrukavany ŭ Vilni i ŭžo pradajeca pa 50 hrošaŭ va ŭsich bielaruskich kniharniach.

Siarhiej Chmara viedamy ŭžo daŭno z tych jahonnych vieršaŭ i artykulaŭ, što drukavalisia ŭ bielaruskaj presie. Chmara — heta adzin z mnohich bielaruskich pieśniaroŭ, jakija prajšoŭšy „chrost u viaskovaj harocie praz kraty, praz draty“ ŭzyjšli na paetycki parnas. Chmara jšče małady čalaviek i choć „pražyŭ“ u vastrozje j „Kartuskaj Biarozie“ kala 9 hadoŭ, čujecca fizyčna i duchova krepkim, dyk možna spadziavacca, što napiša bolš.

Viečar bielaruskaje litaratury ŭ Sajuzie Polskich Litarataroŭ u Varšavie. 3.VII siol. u Varšavie ŭ Sajuzie Polskich Litarataroŭ adbyŭsia viečar pryšviečany bielaruskaj litaratury. Viečar pačaŭ pramovaj staršynia polskich litarataroŭ, viedamy piśmieńnik F. Geotel, jaki vyraziŭ žal, što dasiul polskija litaratary nie paznajomilisia bližej z litaratarami bielaruskimi j ichniaj tvorčaścij, a tak-ža vykazaŭ pažadannje, kab stałasja heta ŭ najbližejšym časio. Referat ab bielaruskaj litaratury pračytaŭ Gińka. Pašla vystupaŭ

Maksim Tank, katory paračatku pračytaŭ vierš J. Puščy da paetaŭ Ŭschodu i Zachodu, a dalej recytavaŭ svajetvory pabielarusku i ŭ pieraktadzie na polski jazyk. Viečar hety, na jakim była žviernuta asablivaja ŭvaha na tvorčaść Maksima Tanka, vyklikaŭ siarod polskich litarataroŭ vialikaje zacikaŭleńnie.

Karta bielaruskaha jazyka. „Бел. Фронт“ (№ 13 z I.VII.39) nadrukavaŭ piśmo dr. J. Stankieviča, u jakim vyjaśniaje jon, što zahranicaj vydaŭ chtości „Kartu bielaruskaha jazyka pavodle dr. J. Stankieviča,“ adnak dr. J. St. u hetaj karcie bačyc roznyja niedachopy.

Treba adciemić, što hetaja karta žmiaščaje nia tolki „roznyja niedachopy,“ ale j škodnuju bielaruskaj spravie jeraś. Jana čvierdzić, što Mienščyna, Navahradčyna j Viciebsčyna pad uzhladam jazykovym toje samaje, što Pskoŭščyna j pabiarežža Finskaj zatoki.

Škodnaść hetaj karty ŭ tym, što jana ŭ rasiejska-balšavickaj interpretacyi moža pačviardžać ciapierašniaje nachilańnie ŭ BSSR bielaruskaha jazyka da rasiejskaha. Balšaviki mohuć rabić navukovyja vyvady z dośledaŭ movy ŭ Pskoŭščynie i apirajučysia na hetaj karcie rusyfikavać bielaruski ja-

zyk. Dyk naležala-b, kab dr. J. Stankievič bolš vyrasna vykazaŭ „niedachopy“ hetaj karty, na jakoj padstupna vykarystana jaho imia.

Odpusk vysielencaŭ. Ks. Adam Stankievič i inž. Adolf Klimovič, vysielenyja na 5 hadoŭ z Vilni i Vilenščyny, ad ŭlady atrymali odpusk na pabyŭku ŭ Vilni i Vilenščynie: ks. Stankievič ad 1 da 15 lipnia, a inž. Klimovič ad 15 červienia da 5 žniŭnia siol.

Bielarusy ŭ Varšaŭskaj Duchoŭnaj Seminarii. Vysielenyja z Druŭ bielaruskija zakonniki klaštaru a.a. Marjanaŭ pasialilisia ŭ svaim klaštornym Domie na Bielanych. Bielaruskija maładyja zakonniki teolohičnyja studyi adbyvajuć u Varšaŭskaj Duch. Seminarii. Sioleta zakonnik Anton Padziava pašviačany na sŭbdyjakana.

Viesnavyja ŭstupnyja akzaminy ŭ Vil. Biel. Himnaziju. Sioleta viasnoj pašla ŭstupnych egzaminaŭ pryniata ŭ l-uju klasu Vil. Bielaruskaj Himnazii 21 vučniaŭ. Kandydataŭ bylo 32. Tyja, što nie zdali akzaminaŭ viasnoj, mohuć ich zdavać uvosieni.

Tyja, da čyich ruk nie dachodzić „Chr. Dumka“ z dadatkam „Zorka,“ niachaj biezadkladna składajuć na pošcie „reklamacyju,“ a kali-b i heta nie pamahło, tady niachaj ab hetym paviedamlajuć redakcyju.

Dr. Jadviha i Stanislaŭ Hrynkievičy

9)

### Jak hadavać dzieciej na zdarovych i silnych ludziej

**Pamieškańnie.** Jak rašlinam, tak i dzieciam važnaje, kab jany mieli jaknajbolš šviežaha pavietra. Vietryć izbu, u jakoj žyvuć ci ahułam daŭžej sia-dziać dzieci. Vietryć treba niezaležna ad taho, ci heta ŭletku ci ŭzimku. Zimoju adčyniać niekalki разоŭ na dzień fortačku ŭ vaknie, nie bajučysia taho, što ciapło ŭciače z chaty. Šviežaje, zdarovaje pavietra lepšaje j zdaraviejšaje dzieła zdarouja, čymsia dyčać u smoradzie.

Asabliva važna, kab pravietryć pierad snom. U izbie kab nia było pyłu, pary j dymu.

Nie plavać u izbie na padlohu, dzieła taho, što sploŭki, u jakich znachodziacca časta velmi zaraznyja bakteriji, mohuć vysachšy adnačasna z pyłam lučyc da dzieciačaha arhanizmu j jaho zarazic.

**Dzieciačaja vopratka.** Najčastej na vioscy raspaŭsiudžany taki abyčaj, što ludzi pieramianiajuć chuścio tolki adzin raz na tydzień — u niadzielu, — zusim biaz rožnicy, ci jano bolš ci mienš papeckanaje. Treba pieramianiać chuścio tady, kali jano papeckanaje, niezaležna ad taho, ci heta adzin ci niekalki разоŭ na tydzień. Jašče horšy abyčaj, što pakidajuć dziecia šmat daŭžej chadzić u adnoj saroč-

cy — „jano-ž nie pracuje.“ Ad hrazi na skury, ad miašanki pyłu z potam i lojam, dziakujučy zaŭsiody prysutnaj temperatury cieła, — mohuć zjavicca skurnyja chvaroby i nat zaviaducca vošy.

Kožnaje dzicia pavinna mieć na nač adumysłovuju načnuju saročku. Chuścio mienš tady peckajecca, a dziennaje chuścio za noč dobra pravietrycca.

Aprača saročki, dziaučaty j chłapcy pavinny apranvać spodnija nahavicy. Saročki j spodnija nahavicy treba šyc z pałatna lnianoha, a nikoli z voŭny. Voŭna horš myjecca, u joj lahčej zavodziacca vošy. Aprača taho, dzieci pryvykšy da ciopłaha chuścica robiacca mienš adpornymi, cieła ŭ ich bolš dalkatnaje j lahčej jany prastudžyvajuca.

Vierchniaja vopratka chaj budzie loznaju, vyhodnaju, šyrokaaju, kab jana nidzie nia mulala cieła, kab vopratka henaja była z mocnaje materyi, adnačasna takoje, jakaja lohka myjecca.

U sviazi z hetym, nia možna šyc henaje vopratki tak, kab niedzie cieła było abcisnutaje, asabliva ŭ pajašnicy pajasom, šniurkami, tasiomkami. Vierchnija nahavicy ŭ chłapcoŭ i spadnicy ŭ dzieičat nasić na šelkach, ci stanikach (zahrudnikach). Nahavicy j spadnicy šyc biaz kišeniai, kab dzieci nie navučylisia trymać u ich ruki.

Šyju pakidać adkrytaju. Častej chvarejuć tyja dzieci, jakija zmalu nosiać vysokija kaŭniary, ab-

## U Litoŭcaŭ

Niemcy palać knižki i zabi-  
rajuć ziamlu. U Kłajpedzkim Krai,  
u mnohich miastach, Niemcy  
publična palać litoŭskija knižki,  
a tak-ža prymusova wykuplajuć ad  
litoŭskich bujnjejšych ziemleŭša-  
nikaŭ ziemli j pieradajuć ich  
Niemcam.

**Litoŭskija žurnalisty ŭ Vilni.**  
7.VII sioleta litoŭskija žurnalisty z  
Koŭny adviedali Vilniu j roznyja  
historyčnyja miastcy Vilenščyny.

**Ekskursija litoŭskich histo-  
rykaŭ.** Niadaŭna adviedali Vilniu  
j Vilenščynu litoŭskija historyki,  
likam 32 asoby, cikaviačysia pra-  
dusim roznyimi historyčnymi za-  
bytkami.

**Litoŭskija studenty z Vilni  
vyjechali ŭ Koŭnu.** 12.VII sioleta  
Litoŭcy studenty UGB na čale z  
svaim apiakunom-kuratarom prof.  
Rudnickim vyjechali ŭ Koŭnu.



*Паруцца прыслаць заказ  
(5 зл.) на зборнік твораў беларускай  
наваеннай паэзіі (Анталёгія). Справа гэта пільная! Калі  
ня маеце ўсіх грашэй самі, то  
збяраце іх спосабам складчыны.*

*Заказы прысылайце на адрас  
рэдакцыі „Х. Д.“ і „Калосья“.*



tulvajučyja šyju. Najbolš budú škodnyja šaliki z voŭ-  
ny, jakimi časta zakručyvajuć dzieciam šyju.

Z boku hledžaŭnia higieničnaha najzdaraviej  
trymać na nahach hanučki abuvajučy čaraviki ci bo-  
ty. Dzieła taho adnak, što jość abyčaj, ad jakoha  
davoli ciažka adstupicca, kab nasić pančochi ci škar-  
petki, dyk užo lepš brać ich z lonu, bavoŭny, a ni-  
koli nia voŭny. Tolki chałodnaju zimoju, kali dalo-  
ka chadzić da školy, tady možna apranuć pančochi  
z voŭny, kab nie admarozić noh.

**Abutak.** Abutak kab byŭ vyhodny, nia mulaŭ  
noh, lepš čaj čaraviki budú zaloznyja, čymsia za-  
ciesnyja. Abcasy treba rabić nizkija, šyrokija, kab  
u dzieci vyrobić peŭny, čviordy krok, što maje via-  
likaje značeŭnie dzieła pastavy ciela.

Zmałku užo treba pryvučyć dzieciej, kab jany  
šnavali svaju vopratku, nia peckali jaje biez patre-  
by j nia dziorli. Idučy spać, kab jany jaje dobra ah-  
ledzili, ci dzie nie paddziortaja, vopratku kab skła-  
dali na adnym miescy.

**Ab čyścini ciela.** Z małych hadoŭ vučema  
dzieciej, kab jany trykali svajo ciela ŭ čyścini. Kož-  
naje dziecia pavinna ranicaju j kładučysia spać myć  
ruki, tvar, vušy, šyju, čyścić zuby. Ruki myć niekal-  
ki разоŭ na dzień, a asabliva pierad jadoju j vycho-  
dziačy z adchodnaha miesca. Kupacca pavinni pry-  
namsia dva razy na miesiac. Nia treba zabyvacca  
ab čyścini noh. Zimoju davoli, kali myjucca nohi

## Pišmy ŭ hazetu:

### Tyfus i baračba z im

**Pružana.** Na Palešsi „hulaje“  
tyfus. Z palašuckich chataŭ jon nia  
vyhodzić užo doŭhija hady. Dach-  
tary kažuć, što tyfus šyrycca tam,  
dzie ludzi brudna żyvuć. Dyk tre-  
ba bracca za čyściniu j jaje šyryć  
pa sialanskich chatach. Mnie zda-  
jecca, treba jsci da taho, kab naš  
sielanin moh časćiej mycca. Tre-  
ba prapahavać i budavać lažni.  
Ale ŭ našych vioskach hetakaj  
prapahandy nia ma. Jość prapa-  
handa ūsiaho—polskich šviatlicaŭ,  
polskaha pravaslaŭja i navat by-  
vaje kožny hod „šviata“ pieśni,  
ale prapahandy lažni j čyścini ŭ  
chatach nia ma. Poŭnyja wioski  
ušialakich papolsku drukavanych  
hazet i „vandroŭnych“ knižak, ja-  
kich našyja sialanie čytać nia  
ŭmiejuć, ale ab zdaroŭi Palašukoŭ  
tut nie havorać i nia pišuć.

Na moj pahlad, treba našym  
Palašukom dać zrazumieľuju bie-  
laruskaju hazetu j knižku, a za-  
miest „šviatlicaŭ“—pieršym čynam  
budavać lažni. Takaja cyvilizacyj-  
naja rabota, jakaja pravodzicca na  
Palešsi ciapier, nikomu karyści nia  
prynosić, — ani tym, što pracu-  
juć, ani tym, nad kim pracujuć.


Kidajcie pany pustoje dzieła,  
lepš važmieciesia baranić Palašu-  
koŭ ad tyfusu. J. K.

### U kamunistyčnym zavuľku

**Słonim.** Było heta letaš. Kamu-  
nisty pastanavili zabić zabojuca  
„kanfidenta“ Jana Šnitku, jaki  
špiarša byŭ z kamunistami, a pa-  
la byccam pajšoŭ taksama ŭ „kan-  
fidenty.“ Toj zabity Šnitkam „kan-  
fident“, pa prožvišču Bryhadzir,  
špiarša byŭ tak-ža z kamunistami.  
Šnitku zabivaŭ Michał Skok i źvia-  
zanaha drotam ukinuŭ u rečku  
ščaru. Šnitka ŭ vadzie ačuciŭsia,  
vyplyŭ na bierah, dapoŭz da lu-  
dziej i paddaŭsia palicyi. Sud Šnit-  
ku za zabojuca Bryhadzira zasudziŭ  
na dašmiertnuju turmu. Na-  
doviačy zakončyŭsia sudovy pra-  
ces Skoka. Skok špiarša za nama-  
haŭnie zabojuca pa zahadu ka-  
munistaŭ Šnitki byŭ zasudžany na  
karu šmierci, — ciapier Apelacyj-  
ny Sud pieršy pryhavar źmianiŭ i  
zasudziŭ Skoka na dašmiertnuju  
turmu. Abodva katy z kamunistyč-  
naj partyi siadziat u vastrozje.

Voš dzie razhniŭlosia balotal..

*Jaho susied*



„Chryścijanskaja Dumka“ razam  
z miesiačnikom „Z O R K A“ dla  
bieł. dzieciem kaštuje ŭ hod usia-  
ho 3 zał. U skladčynu jašče taniej: ka-  
li chto na adzin supolny adras źbia-  
reć troch padpišyčykaŭ, dyk za try  
ekzemplary „Chr. D.“ płacić tak-ža  
3 zał., heta znača: kožny padpišyčyk  
z hetaj trojki atrymaje našu hazetu  
za 1 zał. u hod. Numer konta 63.

raz na tydzień. Uletku, dzieła taho, što nohi pylac-  
ca, treba myć kožny dzień idučy spać.

Haľavu najlepš koratka stryhčy, adnolkava  
ŭ chlappcoŭ j dzieciat. Takuju haľavu lahčej trymać  
u čyścini, vaľasy budú macniejšyja, nie za-  
viaducca ŭ ich vošy. Haľavu časać hustym hrebia-  
niem i myć haľavu raz na tydzień vadoju z mylam.  
Ab higienie vaľasoŭ havaryli my ŭ raździele ab  
skurnych chvarobach.

**Son dzieciaci.** Najlepš, kab dziecia spała ŭ asob-  
nym ložku, a kali heta niemahčyma, dyk chacia-b  
kožnaje dziecia mieła svaju asobnuju paściel i koŭ-  
dru. Nikoli dzieciat nia mohuć spać u adnym lož-  
ku z chlappcami.

Žviarnuć uvahu, kab splučy dziecia nie chavała  
ruk pad koŭdru. Najlepš pryvučyć jaho trymać ruki  
za haľavoju, abo pad ščakoju, kali spić jano na ba-  
ku. Na nač apranać dziecia ŭ načnuju saročku. Dzie-  
nuju vopratku nie chavać pad padušku ci ať uľam u  
ložku. Paściel trymać čysta j časta vietryć, kab nie  
zavialisia kłapy ci inšyja parazity.

Byvaje, što dzieci močacca ūnačy. Možna pa-  
prabavać nie davać im na nač ničoħa pić. Kali-b he-  
ta nie pamahlo, lepš žviarnucca da dochtara.

Dziecia pavinna iści spać nie pažniej, jak a 8-10  
ŭviečary a ūstavać pamiž 6-7 ranicaju. Čym małod-  
šaje dziecia, tym daŭžej treba, kab jano spała.



## PALITYČNYJA VIESTKI

**Sprava Hdanska** biazźmienna trymajecca ũ napruźańni dalej. Niezważajućy na toje, što Niamieččyna byccam asłablaje svoj nastup, Anhlija z Francyjaj apošnimi dniami jašče raz padčyrknuli svajo niaŭstuplivaje stanovišča suproč niamieckaj ahresii na Hdansk.

Premjer Anhlii Čemberlen aficyjalna zajaviu: Choć Hdansk pad uzhladam nasielnicтва jość niamiecki, ale dabrabyt jaho žycharoŭ zaležny ũ vialikaj miery ad polskaha handlu. Visła jość adzynym vodnym ślacham Polščy ũ Bałtyckaje mora, a port pry jejnym upłyvie ũ mora maje žyćciovaie stratehičnaje j haspadarčaje značeńnie dla Polščy. Kali-b jakaja niebudź dziaržava zaniata Hdansk, dyk maħla-b zrabić na Polšču haspadarčy j vajskovy nacisk, jaki raŭniaŭsia-b jaje zadušeńniu. Anhlija zahvarantavała padmohu Polščy ũ wypadku vyrnaznaje niebiašpieki jejnaj niezaležnaści, dyk kali jana hetkuju niebiašpieku pryznaje j pačnie ũsimi siłami narodu baranicca — Anhlija biezadkładna vykanaje hetaja svaje zabaviazani.

Francuski ũrad tak-ža zademanstravaŭ takoje-ž svajo stanovišča ũ spravie Hdanska.

**Saviecka-anhielskija pierahavory**, jakija ciahnucca ũžo druhi miesiac, nijak nia mohuć končycsa. Pašla niekalkich ũžo prapazycyjaŭ anhielska-saviecka-francuskaha vajenna-palityčnaha sajuzu z boku Anhlii, Saviety ũ sajuz prociŭ Niamieččyny i Italii nie pajšli. Ciapier Anhlija jšče adnu prapazycyju padała.

**Vajna na Dalokim ũschodzie** ũzmahajecca j pašyrajecca na ũsich frontach. Rasšyrajucsa bai miž japonskimi j saviecka-manholskimi vojskami; nia spyniajecca baračba Kitajcaŭ z japonskim najezdam; pahlyblajecca kanflikt miž Anhlija i Japonijaj u spravie in. zv. mižnarodnych kancesijaŭ u Kitaju.

**Pryznańnie Słavaččyny.** Francuja pryznała Słavacyju niezaležnaj dziaržavaj. praŭna j faktyčna. Polšč pryznała słavackuju respubli jšče ũpierad.

**Pierasialeńnie 200 tysiać Niemcaŭ.** Tak, jak bałšaviki silkom pierasialajuć Bielarusau u Sibir, fašysty „dabravolna“ pierasialajuć ludziej z miejsca na miejsca. Dzieła źlikvidavańnia nacyjanalna ha sporu miž Niamieččynaj i Italijaj, urady hetych dziaržaŭ dahavarylisia pierasialić 200 tysiać Niemcaŭ z Tyrolu ũ hranicy Niamieččyny.

**150-hodździe francuskaj revalucyi.** Sioleta minaje 150 hadoŭ ad Vialikaj francuskaj revalucyi. Hety jubilej, u dzień francuskaha narodnaha śviata 14 lipnia, wielmi ũračysta abchodziła ũsia Francuja. Razam z Francyjaj manifestovali svaju salidarnaść usie sajuznyja dziaržavy.

**Słavaččyna ũ pretensii da Polščy.** Hazety padajuć, što słavacki ũrad paklikaŭ specyjalnuju komisiju, kab jana ũziałasia za pierahlad polska-słavackaj hraniacy. Słavaččyna, jak kažuć, damahajecca ad Polščy niekalkich viosak i čyhunki Čadca-Zvardoń.

## Ŭsiačyna

**Emisija bilonu ũ Polščy.** Dziaržaŭny skarb pastanaviu dabavić na 50 miljonaŭ złotych sierabranych manet: 2, 5 i 10 zł.

**Kolki jość himnazijaŭ?** U cełaj Polščy jość 759 himnazijaŭ. U hetym 307 dziaržaŭnych, 41 samaŭradavych i 421 pryvatnych. Na 307 dziarž. himnaz. maje polskuju movu navučańnia 207, ukrainskuju — 5, niamieckuju — 3 i 2 — ukrainska-polskuju, a na 421 pryvatnych — 333 polskuju, 19 — ukrainskuju, 13 — niamieckuju, 50 — żydoŭskuju, 1 — litoŭskuju i 4 — rasiejskuju. Z bielaruskaj movaj jość tolki adna himnazija j taja — filijaj polskaj dziaržaŭnaj himnazii.

**Kolki viaźniaŭ u Polščy?** Jak padaje statystyka, u Polščy jość ciapier 68 tysiać viaźniaŭ. U hetym 757 małaletnich, niżej 17 hadoŭ, 6406 — ad 18 da 21 hodu, 33528 — ad 22 da 30 hadoŭ, 22207 — ad 31 da 45 hadoŭ i 5116 — ad 45 hadoŭ uharu; 42420 katalikoŭ, 10940 pravasłaŭnych i 7886 hreka katalikoŭ.

## Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвяшчаецца, што 29 жніўня 1939 г. пачнуцца ўступныя экзамены ў Віленскую Беларускую Дзяржаўную Гімназію

В а р у н к і п р ы й м а:

У I клясу прыймаюцца хлапцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы

Пры паступленьні ў I клясу кандыдаты(кі) аддзелаў праверачны экзамін з польскае мовы, беларускае мовы, матэматыкі, гісторыі, географіі й прыроды (Пры экзаміне з беларускае мовы трэба ўмець чытаць і пісаць).

У II і III клясу прыймаюцца дзеці на падставе экзамену з усіх прадметаў у абыйме праграмы I і II клясы гімназіі.

Заявы прыймаюцца да 29 жніўня 1939 г. Да заявы трэба далучыць: 1) мэтрыку, 2) школьнае пасьведчаньне, 3) пасьведчаньне аб прышчэпке воспы, 4) дэкларацыю аб тым, што кандыдат па нацыянальнасьці — Беларус, ды пераслаць на Р.К.О. (бянкет можна купіць на кожнай пошце) 10 zł. за экзамін на наступны адрас: I Państwowe Gimnazjum im. A. Mickiewicza — Filia Białoruska — w Wilnie. P.K.O. № 703304.

Увага: Тыя, што не здалі ўступнага экзамену вясной, могуць падгатавацца й здаваць экзамены 29 жніўня.

Padpiska na „Chr. Dumku“: na hod—3 zał., na paŭhodu—1 zał. 50hr., na try miesiacy—1 zał. Cana asobnaha numaru — 10 hr. Zahranicu padpiska ũ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВІЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.